

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീമാത്യേ മഹാപുരാണേ വരാഹപ്രാദുർഭാവോ  
നാമാഷ്ടചത്യാരിംശദധികദ്വിശതതമോദ്യായേ

॥ ശ്രീ മാധവീയസ്തോത്രം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീ മാധവീയസ്തോത്രം ॥

പൃഥിവ്യുവാച

ത്രിവിക്രമായാമിതവിക്രമായ

മഹാവരാഹായ സുരോത്തമായ |

ശ്രീശാർംഗചക്രാസിഗദാധരായ

നമോസ്തു തേ ദേവവര പ്രസീദ ॥ 1 ॥

തവ ദേഹാജ്ജഗജ്ജാതം പുഷ്കരദ്വീപമുത്ഥിതം |

ബ്രഹ്മാണമിഹ ലോകാനാം ഭൂതാനാം ശാശ്വതം വിദുഃ ॥ 2 ॥

തവ പ്രസാദാദ് ദേവോഽയം ദിവം ഭുക്തേ പുരന്ദരഃ |

തവ ക്രോധാദ്ധി ബലവാൻ ജനാർദന ജിതോ ബലിഃ ॥ 3 ॥

ധാതാ വിധാതാ സംഹർതാ ത്വയി സർവം പ്രതിഷ്ഠിതം |

മനുഃ കൃതാന്തോഽധിപതിർജ്ജലനഃ പവനോ ഘനഃ ॥ 4 ॥

വർണാശ്ചാശ്രമധർമാശ്ച സാഗരാസ്തരവോഽചലാഃ |

നദ്യാ ധർമശ്ച കാമശ്ച യജ്ഞാ യജ്ഞസ്യ ച ക്രിയാഃ ॥ 5 ॥

വിദ്യാ വേദ്യം ച സത്ത്വം ച ഹ്രീഃ ശ്രീഃ കീർത്തിർധൃതിഃ ക്ഷമാ |

പുരാണം വേദവേദാംഗം സാംഖ്യയോഗൗ ഭവാഭവൗ ॥ 6 ॥

ജംഗമം സ്ഥാവരം ചൈവ ഭവിഷ്യം ച ഭവച്ച യത് |

സർവം തച്ച ത്രിലോകേഷു പ്രഭാവോപഹിതം തവ ॥ 7 ॥

ത്രിദശോദാരഫലദഃ സ്വർഗസ്ത്രീചാരൂപൽലവഃ |

സർവലോകമനഃകാന്തഃ സർവസത്ത്വമനോഹരഃ ॥ 8 ॥

വിമാനാനേകവിടപസ്തോയദാംബുമധുസ്രവഃ |  
ദിവ്യലോകമഹാസ്തസഃ സത്യലോകപ്രശാവവാൻ || 9 ||

സാഗരാകാരനിർയാസോ രസാതലജലാശ്രയഃ |  
നാഗേന്ദ്രപാദപോപേതോ ജന്തുപക്ഷിനിഷേവിതഃ || 10 ||

ശിലാചാരായഗന്ധസ്ത്വം സർവലോകമയോദ്രുമഃ |  
ദ്വാദശാർകമയദ്വീപോ രുദ്രൈകാദശപത്തനഃ || 11 ||

വസ്യഷ്ടാചലസംയുക്തസ്രൈലോക്യാംഭോമഹോദധിഃ |  
സിദ്ധസായോർമികലിലഃ സുപർണാനിലസേവിതഃ || 12 ||

ദൈത്യലോകമഹാഗ്രാഹോ രക്ഷോരഗത്യാഷാകുലഃ |  
പിതാമഹമഹായൈര്യഃ സ്വർഗസ്ത്രീരത്നഭൂഷിതഃ || 13 ||

ധീശ്രീഹ്രീകാന്തിദിർനിത്യം നദീദിരുപശോഭിതഃ |  
കാലയോഗമഹാപർവപ്രയാഗഗതിവേഗവാൻ || 14 ||

ത്വം സ്വയോഗമഹാവീര്യോ നാരായണ മഹാർണവഃ |  
കാലോ ഭൂത്യാ പ്രസന്നാഭിരദ്ഭിർഹ്ലാദയസേ പുനഃ || 15 ||

ത്വയാ സൃഷ്ടാസ്ത്രയോ ലോകാസ്ത്വയൈവ പ്രതിസംഹൃതാഃ |  
വിശന്തി യോഗിനഃ സർവേ ത്യാമേവ പ്രതിയോജിതാഃ || 16 ||

യുഗേ യുഗേ യുഗാന്താഗ്നിഃ കാലമേഘോ യുഗേ യുഗേ |  
മമ ദാരാവതാരായ ദേവ ത്വം ഹി യുഗേ യുഗേ || 17 ||

ത്വം ഹി ശുക്ലഃ കൃത്യുഗേ ത്രേതായാം ചമ്പകപ്രഭഃ |  
ദ്വാപരേ രക്തസങ്കാശഃ കൃഷ്ണഃ കലിയുഗേ ദവാൻ || 18 ||

വൈവർണ്യമഭിധത്സേ ത്വം പ്രാപ്തേഷു യുഗസന്ധിഷു |  
വൈവർണ്യം സർവധർമാണാമുത്പാദയസി വേദവിത് || 19 ||

ഭാസി വാസി പ്രതപസി ത്വം ച പാസി വിചേഷ്ടസേ |  
ക്രുദ്ധ്യസി ക്ഷാന്തിമായാസി ത്വം ദീപയസി വർഷസി || 20 ||

ത്വം ഹാസ്യസി ന നിർയാസി നിവാർപയസി ജാഗ്രസി |  
നിഃശേഷയസി ഭൂതാനി കാലോ ഭൂത്യാ യുഗക്ഷയേ || 21 ||

ശേഷമാത്മാനമാലോക്യ വിശേഷയസി ത്വം പുനഃ |  
യുഗാന്താഗ്ന്യവലീവേഷു സർവഭൂതേഷു കിഞ്ചന || 22 ||

യാതേഷു ശേഷോ ഭവസി തസ്മാച്ഛേഷോഽസി കീർത്തിതഃ |  
ച്യവനോത്പത്തിയുക്തേഷു ബ്രഹ്മേന്ദ്രവരുണാദിഷു || 23 ||

യസ്മാന്ന ച്യവസേ സ്ഥാനാത് തസ്മാത് സകീർത്യസ്വേച്ഛൃതഃ |  
ബ്രഹ്മാണമിന്ദ്രം ച യമം രുദ്രം വരുണമേവ ച || 24 ||

നിഗൃഹ്യ ഹരസേ യസ്മാദ് തസ്മാദ്ധരിരിഹോച്ഛസേ |  
സന്താനയസി ഭൂതാനി വപുഷാ യശസാ ശ്രിയാ || 25 ||

പരേണ വപുഷാ ദേവ തസ്മാച്ഛാസി സനാതനഃ |  
യസ്മാദ് ബ്രഹ്മാദയോ ദേവാ മൂനയശ്ചോഗ്രതേജസഃ || 26 ||

ന ത്യേന്തം ത്വധിഗച്ഛന്തി തേനാനന്തസ്ത്വമുച്ഛസേ |  
ന ക്ഷീയസേ ന ക്ഷരസേ കൽപകോടിശതൈരപി || 27 ||

തസ്മാത് ത്വമക്ഷരത്യാച്ച അക്ഷരശ്ച പ്രകീർത്തിതഃ |  
വിഷ്ണും യത്ത്വയാ സർവം ജഗത്സ്ഥാവരജംഗമം || 28 ||

ജഗദ്വിഷ്ണുന്ദനാച്ചൈവ വിഷ്ണുരേവേതി കീർത്യസേ |  
വിഷ്ണുഭ്യ തിഷ്ണസേ നിത്യം ത്രൈലോക്യം സചരാചരം || 29 ||

യക്ഷഗന്ധർവനഗരം സുമഹദ്ഭൂതപന്നഗം |  
വ്യാപ്തം ത്വയൈവ വിശതാ ത്രൈലോക്യം സചരാചരം || 30 ||

തസ്മാദ് വിഷ്ണുരിതി പ്രോക്തഃ സ്വയമേവ സ്വയംഭുവാ |  
നാരാ ഇത്യുച്യതേ ഹ്യാപോ ഹ്യുഷിഭിസ്തത്വദർശിഭിഃ || 31 ||

അയനം തസ്യ താഃ പൂർവം തേന നാരായണഃ സ്മൃതഃ |  
യുഗേ യുഗേ പ്രനഷ്ടാം ഗാം വിഷ്ണോ വിന്ദസി തത്ത്വതഃ || 32 ||

ഗോവിന്ദേതി തതോ നാജ്ഞാ പ്രോച്യസേ ഋഷിഭിസ്തഥാ |  
ഹൃഷീകാണീന്ദ്രിയാൺയാഹുസ്തത്ത്വജ്ഞാനവിശാരദാഃ || 33 ||

ഈശിതാ ച ത്വമേതേഷാം ഹൃഷീകേശസ്തഥോച്യസേ |  
വസന്തി ത്വയി ഭൂതാനി ബ്രഹ്മാദീനി യുഗക്ഷയേ || 34 ||

ത്വം വാ വസസി ഭൂതേഷു വാസുദേവസ്തഥോച്യസേ |  
സങ്കർഷയസി ഭൂതാനി കൽപേ കൽപേ പുനഃ പുനഃ || 35 ||

തതഃ സങ്കർഷണഃ പ്രോക്തസ്തത്ത്വജ്ഞാനവിശാരദൈഃ |  
പ്രതിവൃഹേന തിഷ്ഠന്തി സദേവാസുരരാക്ഷസാഃ || 36 ||

പ്രവിദ്യുഃ സർവധർമാണാം പ്രദ്യുല്ലസ്തേന ചോച്യസേ |  
നിരോദ്ധാ വിദ്യതേ യസ്മാന്ന തേ ഭൂതേഷു കശ്ചന || 37 ||

അനിരുദ്ധസ്തതഃ പ്രോക്തഃ പൂർവമേവ മഹർഷിഭിഃ |  
യത് ത്വയാ ധാർയതേ വിശ്വം ത്വയാ സംഹ്രിയതേ ജഗത് || 38 ||

ത്വം ധാരയസി ഭൂതാനി ഭൂവനം ത്വം ബിഭർഷി ച |  
യത് ത്വയാ ധാർയതേ കിഞ്ചിത് തേജസാ ച ബലേന ച || 39 ||

മയാ ഹി ധാർയതേ പശ്യാന്നാധൃതം ധാരയേ ത്വയാ |  
ന ഹി തദ് വിദ്യതേ ഭൂതം ത്വയാ യന്നാത്ര ധാർയതേ || 40 ||

ത്വമേവ കുരുഷേ ദേവ നാരായണ യുഗേ യുഗേ |  
മമ ദാരാവതരണം ജഗതോ ഹിതകാമ്യയാ || 41 ||

തവൈവ തേജസാക്രാന്താം രസാതലതലം ഗതാം |  
ത്രായസ്യ മാം സുരശ്രേഷ്ഠ ത്വാമേവ ശരണം ഗതാം || 42 ||

ദാനവൈഃ പീഡ്യമാനാഹം രാക്ഷസൈശ്ച ദുരാത്മഭിഃ |  
ത്വാമേവ ശരണം നിത്യമുപയാമി സനാതനം || 43 ||

താവൻഭ്യേന്ധി ഭയം ദേവ യാവന്ന ത്വാം കകുദ്ഭിനം |  
ശരണം യാമി മനസാ ശതശോപ്യുപലക്ഷയേ || 44 ||

ഉപമാനം ന തേ ശക്താഃ കർതും സേന്ദ്രാ ദിവൗകസഃ |  
തത്ത്വം ത്വമേവ തത് വേത്സി നിരുത്തരമതഃ പരം || 45 ||

ശൗനക ഉവാച  
തതഃ പ്രീതഃ സ ഭഗവാൻ പൃഥിവ്യൈ ശാർഘ്യക്രധൃക് |  
കാമമസ്യ യഥാകാമമഭിപുരിതവാൻ ഹരിഃ || 46 ||

അബ്രവീച്ച മഹാദേവീ മാധവീയം സ്തവോത്തമം |  
ധാരയിഷ്യതി യോ മർത്യോ നാസ്തി തസ്യ പരാഭവഃ || 47 ||

ലോകാൻ നിഷ്കൽമഷാംശൈവ വൈഷ്ണവാൻ പ്രതിപത്സ്യതേ |  
ഏതദാശ്ചർയസർവസ്യം മാധവീയം സ്തവോത്തമം || 48 ||

അധീതവേദഃ പുരുഷോ മുനിഃ പ്രീതമനാ ഭവേത് || 49 ||

|| ഇതി ശ്രീ മാധവീയസ്തോത്രം സമാപ്തം ||